

1. தலைப்பு 1 – அதிமேதகு சனாதிபதி

1.1 கணக்காய்வின் நோக்கெல்லை

சனாதிபதி செயலகத்தின் 2012 திசெம்பர் 31 இல் முடிவடைந்த ஆண்டிற்கான நிதி அறிக்கைகள், இணக்கக் கூற்றுக்கள், ஏடுகள், பதிவேடுகள் மற்றும் ஏனைய அறிக்கைகள் என்பவற்றை உள்ளடக்கிய ஒதுக்கீட்டுக் கணக்கு இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் கீழ் கணக்காய்வு செய்யப்பட்டன. மீளாய்வாண்டிற்கான முகாமைத்துவக் கணக்காய்வு அறிக்கை 2014 சனவரி 21 ஆந் திகதி சனாதிபதியின் செயலாளருக்கு வழங்கப்பட்டது. கணக்குகள் மற்றும் இணக்கக் கூற்றுக்கள் தொடர்பான கணக்காய்வு அவதானிப்புக்கள், கருத்துரைகள், காண்புகள் என்பன கணக்காய்விற்காகச் சமர்ப்பிக்கப்பட்ட கணக்குகள் மற்றும் இணக்கக் கூற்றுக்கள் தொடர்பான மீளாய்வு, கொடுக்கல் வாங்கல் மாதிரிகள் மீதான தெரிவுச் செவ்வை பார்த்தல் என்பவற்றின் அடிப்படையில் எழுந்தனவேயாகும். அம் மீளாய்வினதும் செவ்வைபார்த்தலினதும் நோக்கெல்லை, பரப்பு என்பன எனக்கு கிடைக்கப்பெற்றுள்ள பதவியணியினர், ஏனைய வளங்கள், காலம் என்பவற்றின் வரையறைக்குட்பட்டு இயலுமான அளவில் விரிவானதோர் கணக்காய்வினை மேற்கொள்ளக் கூடிய வகையில் தயாரிக்கப்பட்டதாகும்.

1.2 கணக்குகள் மற்றும் இணக்கக் கூற்றுக்கள் தொடர்பாக பிரதான கணக்கீட்டு உத்தியோகத்தரின் பொறுப்புக்கள்

ஒதுக்கீட்டுக் கணக்கு, இணக்கக் கூற்று என்பன இலங்கை சனநாயக சோசலிசக் குடியரசு அரசியலமைப்பின் 148, 149, 150 மற்றும் 152 ஆம் உறுப்புரைகள், ஏனைய நியதிச்சட்ட ஏற்பாடுகள், பொது நிதி மற்றும் நிர்வாக ஒழுங்குவிதிகள் என்பவற்றிற்கு இணங்க பேணுதல், தயாரித்தல், நியாயமாகச் சமர்ப்பித்தல் என்பன பிரதம கணக்கீட்டு உத்தியோகத்தரின் பொறுப்பாகும். மோசடிகள் அல்லது தவறுகளின் காரணமாக ஏற்படக் கூடிய பொருண்மையான பிறழ் கூற்றுக்களிலிருந்து விடுபட்ட கணக்குகளையும் இணக்கக் கூற்றுக்களையும் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளைத் திட்டமிடல், அமுலாக்குதல், செயற்படுத்துதல் என்பன இந்த பொறுப்பில் உள்ளடங்குகின்றன.

1.3 கணக்காய்வு அவதானிப்புகள்

2012 திசெம்பர் 31 இல் உள்ளவாறான நிதி அறிக்கைகள் மற்றும் ஏடுகளின் பிரகாரம் சனாதிபதி செயலகத்தின் ஒதுக்கீட்டுக் கணக்கும் இணக்கக் கூற்றும் இவ்வறிக்கையின் (அ) தொடக்கம் (இ) வரையான பொது அவதானிப்புகள் மற்றும் 1.4 இலிருந்து 1.6 வரையான பந்திகளில் குறிப்பிடப்பட்ட பிரதான கணக்காய்வு அவதானிப்புகளைத் தவிர்த்து திருப்திகரமாகத் தயாரிக்கப்பட்டுள்ளன என்பது அவதானிக்கப்பட்டது.

(அ) பாதீட்டு முரண்

03 செலவு விடயங்களுக்கு கூடுதலாக ஏற்பாடு செய்யப்பட்டதன் காரணமாக நிதி ஏற்பாட்டினைப் பயன்படுத்தியதன் பின்னர் சேமிப்பானது ரூபா 993,236,379 ஆக இருந்ததுடன் அது அந்த செலவின விடயங்களுக்குரிய தேறிய நிதி ஏற்பாட்டின் 95 சதவீதத்திற்கும் 98 சதவீதத்திற்கும் இடைப்பட்ட வீச்சில் காணப்பட்டது.

(ஆ) பொது வைப்புக் கணக்கு

02 ஆண்டுகளிற்கும் மேலாக நிலவி வருகின்ற ரூபா 37,480,220 தொகையான வைப்புக் கணக்கு மீதிகள் தொடர்பில் நிதிப்பிரமாணம் 571 இன் பிரகாரம் நடவடிக்கை எடுக்கப்பட்டிருக்கவில்லை.

(இ) அரசாங்க உத்தியோகத்தர்களுக்கான முற்பணக் கணக்கு தொடர்பான இணக்கக் கூற்று

00101 ஆம் விடய இலக்க அரசாங்க உத்தியோகத்தர்களுக்கான முற்பணக் கணக்கு தொடர்பான 2012 திசெம்பர் 31 ஆந் திகதியில் உள்ளவாறான இணக்கக் கூற்றின் பிரகாரம் அத்திகதியில் அறவீடுகள் நிலுவையாக இருந்த மீதிகளின் கூட்டுத்தொகை ரூபா 958,928 ஆக இருந்ததுடன் அந்த நிலுவையாக இருந்த மீதிகளை அறவீடு செய்வதற்கு அலுவலகத்தினால் இயலாதிருந்தது.

1.4 இணக்கமின்மைகள்

சட்டங்கள், விதிகள், பிரமாணங்கள் முதலியவற்றுடனான இணக்கமின்மை

தேரிவுப் பரிசோதனைகளின் போது அவதானிக்கப்பட்ட சட்டங்கள், விதிகள், பிரமாணங்கள் என்பவற்றின் ஏற்பாடுகளுடனான இணக்கமின்மைச் சந்தர்ப்பங்கள் கீழே தரப்படுகின்றன.

நிதிப் பிரமாணம் 94 இன் பிரகாரம் மேற்கொள்ளப்பட்டிருந்த ஏற்பாடுகளிற்கும் மேலாக பொறுப்புக்கள் ஏற்படுத்திக் கொள்ளப்படக்கூடாத போதிலும் மீளாய்வாண்டில் 03 மீண்டெழும் செலவின விடயங்களிற்கும் 05 மூலதன செலவின விடயங்களிற்கும் உரிய சேமிப்புக்களின் கூட்டுத்தொகை ரூபா 356,994,014 இனால் மிகைத்து ரூபா 401,402,702 ஆன பொறுப்புக்கள் ஏற்படுத்திக் கொள்ளப்பட்டிருந்தன.

1.5 நட்டங்களும் சேதங்களும்

தேரிவுக் கணக்காய்வுப் பரிசோதனையின் போது வெளிப்படுத்தப்பட்ட நட்டங்களும் சேதங்களும் தொடர்பான அவதானிப்புக்கள் கீழே தரப்பட்டுள்ளன.

(அ) 12 வாகனங்கள் தொடர்பான வாகன விபத்துக்களிலிருந்து காப்புறுதி நட்டஈடு பெறப்பட்டதன் பின்னர் மேலும் அறவிட வேண்டிய அல்லது பதிவழிக்கக்கூடியதாக இழப்பு மற்றும் நட்டப் பதிவேட்டில் குறிப்பிடப்பட்ட ரூபா 3,715,594 தொகை ஒதுக்கீட்டுக் கணக்கில் உள்ளடக்கப்பட்டிருக்கவில்லை.

(ஆ) 2012 ஆம் ஆண்டின் போது 24 வாகனங்கள் தொடர்பாக ஏற்பட்ட வாகன விபத்துக்களுக்கான காப்புறுதி நட்டஈட்டுப் பெறுவனவுகள் ஒதுக்கீட்டுக் கணக்கில் பதியப்பட்டிருக்கவில்லை.

1.6 மனிதவள முகாமைத்துவம்

அங்கீகரிக்கப்பட்ட பதவியணியினரும் உள்ளபடியான பதவியணியினரும்

2012 திசம்பர் 31 இல் உள்ளவாறான பதவியணியினர் தொடர்பான நிலைமை பின்வருமாறு இருந்தது.

ஊழியர் வகை	அங்கீகரிக்கப்பட்ட பதவியணியினர்		2012 திசெம்பர் 31 இல் உள்ளவாறான உள்ளபடியான பதவியணியினர்		வெற்றிடங்களின் எண்ணிக்கை	மிகைகளின் எண்ணிக்கை
	நிரந்தரம்	தற்காலிகம்	நிரந்தரம்	தற்காலிகம்		
(அ) சிரேஷ்ட நிலை	56	162	45	226	11	64
(ஆ) மூன்றாம் நிலை	23	95	16	128	07	33
(இ) இரண்டாம் நிலை	326	80	258	104	68	24
(ஈ) ஆரம்ப நிலை	603	142	475	168	128	26
மொத்தம்	1008	479	794	626	214	147
	=====	=====	=====	=====	=====	=====

மீளாய்வாண்டின் இறுதியளவில் 214 நிரந்தரப் பதவிகளில் வெற்றிடங்கள் காணப்பட்டதுடன் 147 தற்காலிக ஊழியர்களின் மிகை எண்ணிக்கைக்காக முறையான அங்கீகாரம் பெறப்பட்டிருக்கவில்லை.